



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 28.04.2024

TIME : 07.25 PM

പ്രധാന വാർത്തകൾ

1. ലോക്സഭാ തിരഞ്ഞെടുപ്പിന്റെ ആറാം ഘട്ട വിജ്ഞാപനം നാളെ. 57 സീറ്റുകളിലേക്കാണ് ആറാം ഘട്ടത്തിൽ തിരഞ്ഞെടുപ്പ്.

Sixth phase notification of Lok Sabha elections tomorrow. Elections will be held in 57 Lok Sabha seats in the sixth phase.

2. മുതിർന്ന രാഷ്ട്രീയ നേതാക്കളുടെ നേതൃത്വത്തിൽ തിരഞ്ഞെടുപ്പ് റാലികളും റോഡ് ഷോകളുമായി രാജ്യത്ത് തിരഞ്ഞെടുപ്പ് പ്രചാരണം ഉറർജ്ജിതം.

The election campaign in the country is intensified with election rallies and road shows led by senior political leaders.

3. കേന്ദ്ര ഖനി മന്ത്രാലയത്തിന്റെ നേതൃത്വത്തിൽ സംഘടിപ്പിക്കുന്ന ക്രിട്ടിക്കൽ മിനറൽസ് ഉച്ചകോടിക്ക് നാളെ ന്യൂഡൽഹിയിൽ തുടക്കം.

The Critical Minerals Summit organized by the Union Ministry of Mines will begin tomorrow in New Delhi.

4. രാജ്യത്തിൻറെ തെക്ക് കിഴക്കൻ മേഖലയിൽ ഉഷ്ണതരംഗ മുന്നറിയിപ്പ്. കേരളത്തിൽ കൊല്ലം, തൃശൂർ, പാലക്കാട് ജില്ലകളിൽ ഉഷ്ണതരംഗ സാഹചര്യമുണ്ടാകുമെന്ന് കേന്ദ്ര കാലാവസ്ഥാ വകുപ്പ്.

Heat wave warning in South East region of the country. The Central Meteorological Department has warned that there will be heat wave conditions in Kollam, Thrissur and Palakkad districts in Kerala.

5. ഇന്ത്യ-ബംഗ്ലാദേശ് വനിതാ ടി-20 ക്രിക്കറ്റ് പരമ്പരയിലെ ആദ്യ മത്സരത്തിൽ ഇന്ത്യയ്ക്ക് 44 റൺ ജയം.

India win the first match of the India-Bangladesh Women's T20 cricket series by 44 runs.

HEADLINE 1 ELECTION- 6TH PHASE

ലോക്സഭാ തിരഞ്ഞെടുപ്പിന്റെ ആറാം ഘട്ട വിജ്ഞാപനം നാളെ പുറപ്പെടുവിക്കും. ആറ് സംസ്ഥാനങ്ങളിലെയും ഒരു കേന്ദ്രഭരണ പ്രദേശത്തെയും 57 ലോക്സഭാ സീറ്റുകളിലേക്കാണ് ഈ ഘട്ടത്തിൽ തിരഞ്ഞെടുപ്പ് നടക്കുന്നത്. ഡൽഹിയിൽ ഏഴ് , ഹരിയാനയിൽ പത്ത് , ഉത്തർപ്രദേശിൽ പതിനാല് , ബീഹാറിലും പശ്ചിമ ബംഗാളിലും എട്ട് വീതം, ഒഡീഷയിൽ ആറ് , ജാർഖണ്ഡിൽ നാല് എന്നിങ്ങനെയാണ് ആറാം ഘട്ടത്തിൽ വോട്ടെടുപ്പ് നടക്കുന്ന മണ്ഡലങ്ങൾ. മെയ് 6 ആണ് നാമനിർദ്ദേശ പത്രിക സമർപ്പിക്കാനുള്ള അവസാന തീയതി. മെയ് 25നാണ് വോട്ടെടുപ്പ്.

HEADLINE 2 ELECTION CAMPAIGN- INTRO

ലോക്സഭാ തിരഞ്ഞെടുപ്പിന്റെ മൂന്നാം ഘട്ട പ്രചാരണം ഊർജ്ജിതം. മുതിർന്ന നേതാക്കളുടെ നേതൃത്വത്തിൽ തിരഞ്ഞെടുപ്പ് റാലികളും റോഡ് ഷോകളുമായി രാഷ്ട്രീയ പാർട്ടികൾ.

വിശദാംശങ്ങളിലേക്ക്.....

(വോയിസ്)

❖❖❖❖❖❖❖❖❖❖

ELECTION CAMPAIGN- VOICE

ബിജെപി മുതിർന്ന നേതാവും പ്രധാനമന്ത്രിയുമായ നരേന്ദ്രമോദി, ബിജെപി സ്ഥാനാർത്ഥികളുടെ പ്രചരണാർത്ഥം ഇന്ന് കർണാടകയിലെ ബെലഗാവിയിൽ പൊതുയോഗത്തെ അഭിസംബോധന ചെയ്തു. കഴിഞ്ഞ പത്തു വർഷത്തിനിടെ കേന്ദ്ര സർക്കാർ രാജ്യത്തെ ചെറുകിട കർഷകരെ സഹായിക്കാനുള്ള നിരവധി ഇടപെടലുകൾ നടത്തിയതായി അദ്ദേഹം പറഞ്ഞു. സിർസിയിലും, ദാവെൻഗെരെയിലും, ബെല്ലാരിയിലും നടന്ന തിരഞ്ഞെടുപ്പ് പരിപാടികളിലും പ്രധാനമന്ത്രി പങ്കെടുത്തു. കോൺഗ്രസ് നേതാവ് രാഹുൽ ഗാന്ധി ഇന്ന് ഒഡീഷയിലെ സാലെപുരിൽ പൊതുസമ്മേളനത്തിൽ സംസാരിച്ചു. രാജ്യത്തെ തൊഴിൽ രഹിതരായ യുവാക്കൾക്ക് തൊഴിൽ ഉറപ്പാക്കുന്നതിന് തൻറെ പാർട്ടി മുഖ്യ പരിഗണന നൽകുമെന്ന് അദ്ദേഹം വ്യക്തമാക്കി. ബിജെപി മുതിർന്ന നേതാവും കേന്ദ്രമന്ത്രിയുമായ രാജ്നാഥ് സിംഗ്, കോൺഗ്രസിൻറെ മുതിർന്ന നേതാവ് അഭിഷേക് മനു സിംഘ്വി എന്നിവർ ഗുജറാത്തിൽ തിരഞ്ഞെടുപ്പ് ഒരുക്കങ്ങൾ വിലയിരുത്തി. കോൺഗ്രസ് നേതാവ് രാഹുൽ ഗാന്ധിയുടെ ഗുജറാത്തിലെ തിരഞ്ഞെടുപ്പ് പരിപാടികൾ നാളെ ആരംഭിക്കും. ബിജെപി മുതിർന്ന നേതാവും കേന്ദ്രമന്ത്രിയുമായ അമിത് ഷാ ഉത്തർപ്രദേശിലെ കാസ്ഗഞ്ച് ജില്ലയിൽ തിരഞ്ഞെടുപ്പ് റാലിയിൽ പങ്കെടുത്തു. സമാജ്വാദി പാർട്ടി അധ്യക്ഷൻ അഖിലേഷ് യാദവ് സംഘൽ ജില്ലയിൽ പ്രചാരണം നടത്തി. ബി.എസ്.പി നേതാവ് ആകാശ് ആനന്ദ് സീതാപുരിലും പ്രചാരണത്തിനെത്തി. ന്യൂസ്ഡെസ്ക് ആകാശവാണി.....

❖❖❖❖❖❖❖❖❖❖

MANIPUR-RE POLLING

ഔട്ടർ മണിപ്പൂർ ലോക്സഭാ മണ്ഡലത്തിലെ ആറ് പോളിംഗ് സ്റ്റേഷനുകളിൽ വീണ്ടും വോട്ടെടുപ്പ് നടത്താൻ കേന്ദ്ര തിരഞ്ഞെടുപ്പ് കമ്മീഷന്റെ നിർദ്ദേശം. ഉഖ്റുൽ ജില്ലയിലെ അഞ്ച് പോളിംഗ് സ്റ്റേഷനുകളിലും സേനാപതി ജില്ലയിലെ ഒരിടത്തുമാണ് ചൊവ്വാഴ്ച രാവിലെ ഏഴു മുതൽ വൈകിട്ട് നാല് മണി വരെ വോട്ടെടുപ്പ് നടക്കുക. റീപോളിംഗ് നടക്കുന്ന ആറീടങ്ങളിൽ ഈ മാസം 26 നാണ് വോട്ടെടുപ്പ് നടന്നത്.

ELECTION- 4TH 5TH PHASE

രാജ്യത്ത് ലോക്സഭാ തിരഞ്ഞെടുപ്പിൻറെ നാലാം ഘട്ടത്തിലെ നാമനിർദ്ദേശ പത്രികകൾ തികളാഴ്ച വരെ പിൻവലിക്കാം. അടുത്ത മാസം 13 നാണ് നാലാം ഘട്ടത്തിൽ വോട്ടെടുപ്പ് നടക്കുന്നത്. അഞ്ചാം ഘട്ടത്തിലേക്ക് അടുത്ത മാസം മൂന്ന് വരെ പത്രിക സമർപ്പിക്കാം. മെയ് 20 നാണ് വോട്ടെടുപ്പ്.

HEADLINE 3 MINES - CRITICAL MINERALS

ക്രിട്ടിക്കൽ മിനറൽസ് ഉച്ചകോടിക്ക് നാളെ ന്യൂഡൽഹിയിൽ തുടക്കമാകും. കേന്ദ്ര ഖനി മന്ത്രാലയത്തിന്റെ നേതൃത്വത്തിലാണ് ഉച്ചകോടി നടക്കുന്നത്. ആധുനിക സാമ്പത്തിക വ്യവസ്ഥയുടെ പുരോഗതിയ്ക്കും ദേശീയ സുരക്ഷയ്ക്കും അനിവാര്യമായ ധാതുക്കളെയാണ് ക്രിട്ടിക്കൽ മിനറൽസ് ആയി പരിഗണിക്കുന്നത്. ഇത്തരം ധാതുക്കളുടെ ഗുണനിലവാരം മെച്ചപ്പെടുത്തുക, വിവര കൈമാറ്റത്തിൽ കൂടുതൽ സഹകരണം ഉറപ്പുവരുത്തുക എന്നതാണ് രണ്ടു ദിവസം നീണ്ടുനിൽക്കുന്ന

ഉച്ചകോടിയുടെ ഉദ്ദേശ്യം. രാജ്യത്തിന്റെ ദ്രുതഗതിയിലുള്ള സാമ്പത്തിക പുരോഗതിയ്ക്കും, ശുദ്ധ ഊർജ്ജ ലക്ഷ്യം കൈവരിക്കുന്നതിനും ക്രിട്ടിക്കൽ മിനറൽസിന്റെ പ്രാധാന്യം വലുതാണെന്ന് ഖനി മന്ത്രാലയം വ്യക്തമാക്കി. ദേശീയ അന്തർദേശീയ തലത്തിലുള്ള വ്യവസായികൾ, സ്റ്റാർട്ടപ്പുകൾ , സർക്കാർ ഉദ്യോഗസ്ഥർ, ശാസ്ത്രജ്ഞർ, വിദ്യാഭ്യാസ വിദഗ്ധർ തുടങ്ങിയവർ ഉച്ചകോടിയിൽ പങ്കെടുക്കും.



HEADLINE 4 IMD HEAT WAVE

രാജ്യത്തിന്റെ തെക്ക് കിഴക്കൻ മേഖലയിൽ കേന്ദ്ര കാലാവസ്ഥാ വകുപ്പ് ഉഷ്ണതരംഗ മുന്നറിയിപ്പ് നൽകി. പശ്ചിമ ബംഗാളിന്റെ ഗംഗാ സമതല മേഖല, ഒഡീഷ, ബിഹാർ, ജാർഖണ്ഡ് എന്നിവിടങ്ങളിൽ അടുത്ത നാലു ദിവസം ഉഷ്ണതരംഗ സാഹചര്യം തുടരുമെന്ന് മുന്നറിയിപ്പുണ്ട്. റായൽസീമ, കർണാടക, തമിഴ്നാട്, ആന്ധ്രപ്രദേശ്, തെലങ്കാന, കേരളം, ഉത്തർപ്രദേശിന്റെ കിഴക്കൻ മേഖല എന്നിവിടങ്ങളിലും ഉഷ്ണതരംഗത്തിന് സാധ്യതയുണ്ട്. അതേസമയം, വടക്കു കിഴക്കൻ സംസ്ഥാനങ്ങളിൽ ബുധനാഴ്ച മുതൽ ശക്തമായ മഴയ്ക്ക് സാധ്യതയുണ്ടെന്ന് കാലാവസ്ഥാ കേന്ദ്രം അറിയിച്ചു. മധ്യപ്രദേശിന്റെ പടിഞ്ഞാറൻ പ്രദേശങ്ങൾ, വിദർഭ, ഛത്തീസ്ഗഢ് എന്നിവിടങ്ങളിൽ നാളെ വരെ ഇടിമിന്നലോട് കൂടിയ മഴയ്ക്കും സാധ്യതയുണ്ട്.



HEADLINE 4 A KERALA- TEMPERATURE

കേരളത്തിൽ അടുത്ത മാസം 2 വരെ പാലക്കാട് ജില്ലയിൽ ഉയർന്ന താപനില 41°C വരെയും, കൊല്ലം, തൃശൂർ ജില്ലകളിൽ 40°C വരെയും, പത്തനംതിട്ട, കോട്ടയം, കോഴിക്കോട്, കണ്ണൂർ ജില്ലകളിൽ 38°C വരെയും ഉയരാൻ സാധ്യതയെന്ന് കേന്ദ്ര കാലാവസ്ഥ വകുപ്പ്. ആലപ്പുഴ, എറണാകുളം, മലപ്പുറം, കാസറഗോഡ് ജില്ലകളിൽ ഉയർന്ന താപനില 37°C വരെയും, തിരുവനന്തപുരം ജില്ലയിൽ ഉയർന്ന താപനില 36°C വരെയും ഉയരും. ഇന്നും നാളെയും കൊല്ലം, തൃശൂർ, പാലക്കാട് ജില്ലകളിലെ വിവിധ പ്രദേശങ്ങളിൽ ഉഷ്ണതരംഗ സാഹചര്യമുണ്ടാകുമെന്നും

കാലാവസ്ഥാവകുപ്പ് അറിയിച്ചു. തുടർച്ചയായ ദിവസങ്ങളിൽ അതിതീവ്രമായ ചൂട് രേഖപ്പെടുത്തിയതിന്റേയും, അടുത്ത ദിവസങ്ങളിലും താപനില ഉയരുമെന്ന പ്രവചനത്തിന്റേയും അടിസ്ഥാനത്തിലാണ് ഉഷ്ണതരംഗ മുന്നറിയിപ്പ്.



HEADLINE 5

WOMENS CRICKET- TARGET

ഇന്ത്യ - ബംഗ്ലാദേശ് വനിതാ ടി-20 ക്രിക്കറ്റ് പരമ്പരയിലെ ആദ്യ മത്സരത്തിൽ ഇന്ത്യയ്ക്ക് 44 റൺ ജയം. ടോസ് നേടി ആദ്യം ബാറ്റ് ചെയ്ത ഇന്ത്യ നിശ്ചിത ഓവറിൽ ഏഴു വിക്കറ്റ് നഷ്ടത്തിൽ 145 റൺസ് എടുത്തു. 146 റൺസെന്ന് വിജയലക്ഷ്യം പിന്തുടർന്ന ബംഗ്ലാദേശ് വനിതകൾക്ക് നിശ്ചിത ഓവറിൽ എട്ടു വിക്കറ്റ് നഷ്ടത്തിൽ 101 റൺസ് എടുക്കാനെ കഴിഞ്ഞുള്ളൂ. അഞ്ചു മത്സരങ്ങളുള്ള പരമ്പരയിലെ അടുത്ത മത്സരം ചൊവ്വാഴ്ച നടക്കും.



IPL

ഐ പി എൽ ക്രിക്കറ്റിൽ അഹമ്മദാബാദിൽ നടന്ന ആദ്യ മത്സരത്തിൽ ഗുജറാത്ത് ടൈറ്റൻസിനെതിരെ റോയൽ ചലഞ്ചേഴ്സ് ബെംഗളൂരു ഒൻപത് വിക്കറ്റിന് വിജയിച്ചു. ആദ്യം ബാറ്റ് ചെയ്ത ഗുജറാത്ത് ടൈറ്റൻസ് നിശ്ചിത ഓവറിൽ മൂന്നു വിക്കറ്റ് നഷ്ടത്തിൽ 200 റൺസ് നേടി. ടോസ് നേടിയ ബെംഗളൂരു, ഗുജറാത്തിനെ ബാറ്റിംഗിന് അയക്കുകയായിരുന്നു. മറുപടി ബാറ്റിംഗിനിറങ്ങിയ ബെംഗളൂരു 24 പന്ത് ബാക്കി നിൽക്കെയാണ് ലക്ഷ്യം മറികടന്നത്. ചെന്നൈ സൂപ്പർ കിംഗ്സും - സൺറൈസേഴ്സ് ഹൈദരാബാദും തമ്മിലുള്ള മത്സരം പുരോഗമിക്കുന്നു. ടോസ് നേടിയ ഹൈദരാബാദ് ബോളിങ് തിരഞ്ഞെടുത്തു.

~*~*~*~*~*~*~*~*~*

ISL

ഐഎസ്എൽ ഫുട്ബോളിൽ ഈ സീസണിൻറെ ആദ്യ ഫൈനലിസ്റ്റുകളെ ഇന്നറിയാം. രണ്ടാം പാദ സെമി ഫൈനലിൽ മോഹൻ ബഗാൻ സൂപ്പർ ജയൻറ്സും - ഒഡീഷ എഫ്സിയും തമ്മിലാണ് ഇന്ന് പോരാട്ടം. കൊൽക്കത്ത സോൾട്ട് ലേക്ക് സ്റ്റേഡിയത്തിലാണ് മത്സരം നടക്കുന്നത്. നാളെ നടക്കുന്ന രണ്ടാം പാദ സെമിയിൽ മുംബൈ സിറ്റി - ഗോവയെ നേരിടും.

~*~*~*~*~*~*~*~*~*

ARCHERY- WORLD CUP

ഷാങ്ഹായിൽ നടക്കുന്ന അമ്പെയ്ത്ത് ലോകകപ്പിൽ ഇന്ത്യയുടെ ആകെ മെഡൽ നേട്ടം 8 ആയി. 5 സ്വർണവും, 2 വെള്ളിയും, ഒരു വെങ്കലവുമാണ് ഇന്ത്യൻ സംഘം സ്വന്തമാക്കിയത്. ധീരജ് ബൊമ്മദേവര, തരുൺദീപ് റായ്,

പ്രവിൻ ജാദവ് സഖ്യമാണ് പുരുഷവിഭാഗം റീകർവ് ഇനത്തിൽ ഫൈനലിൽ ഒളിമ്പിക്സ് ജേതാക്കളായ സൗത്ത് കൊറിയൻ സഖ്യത്തെ പരാജയപ്പെടുത്തിയത്. വനിതാവിഭാഗം റീകർവ് വ്യക്തിഗത ഇനത്തിൽ ഇന്ത്യയുടെ ദീപിക കുമാരി വെള്ളി നേടി.



BADMINTON- UBER CUP

ചൈനയിൽ നടക്കുന്ന യൂബർ കപ്പ് ബാഡ്മിന്റൺ ടൂർണമെന്റിൽ ഇന്ത്യൻ വനിതാ ടീം ക്വാർട്ടർ ഫൈനലിൽ കടന്നു. സിംഗിൾസിനെ 4 - 1 നു പരാജയപ്പെടുത്തിയാണ് ഇന്ത്യയുടെ ക്വാർട്ടർ പ്രവേശനം. ഗ്രൂപ്പ് ഘട്ടത്തിലെ മത്സരത്തിൽ ഇന്ത്യൻ താരം അഷ്വിത ചാലിഹ പരാജയപ്പെട്ടെങ്കിലും ദേശീയ ചാമ്പ്യന്മാരായ പ്രിയ കോൺജങ്ബാം -ശ്രുതി മിശ്ര സഖ്യം ഡബിൾസ് പോരാട്ടത്തിൽ വിജയിച്ചു. രണ്ടാം സിംഗിൾസിൽ ഇഷാരാനി ബർവാ, രണ്ടാം ഡബ്ബിൾസിൽ സിമ്രാൻ സിംഗി-രീതിക താക്കർ സഖ്യം, മൂന്നാം സിംഗിൾസിൽ അൻമോൾ ഖർബ് എന്നിവർ വിജയം തിരിച്ചുപിടിച്ചതോടെ ഇന്ത്യൻ സംഘം ആധികാരികമായി ക്വാർട്ടറിൽ എത്തുകയായിരുന്നു. നിലവിൽ ഗ്രൂപ്പ് എ യിൽ ഇന്ത്യ രണ്ടാം സ്ഥാനത്താണ്.



BIHAR ACCIDENT

ബിഹാറിൽ തിരഞ്ഞെടുപ്പ് ഡ്യൂട്ടിയിലുണ്ടായിരുന്ന രണ്ട് പോലീസുകാർ വാഹനാപകടത്തിൽ മരിച്ചു. ഗോപാൽഗഞ്ച് ജില്ലയിലെ ബർഹിമ ബസാറിൽ നിർത്തിയിട്ടു ബസിൽ കണ്ടെയ്നർ ട്രക്ക് ഇടിച്ചാണ് അപകടമുണ്ടായത്. സുപൗൽ ജില്ലയിലെ തിരഞ്ഞെടുപ്പ് ഡ്യൂട്ടിക്ക് തിരിച്ച സംഘമാണ് അപകടത്തിപ്പെട്ടതെന്ന്

ഗോപാൽഗഞ്ച് എസ് പി സ്വർണ് പ്രഭാത് പറഞ്ഞു. 12 പേർ പരിഷേദ് ചികിത്സയിലാണ്.

~*~*~*~*~*~*~*~*~*

KARNATAKA-CONGRESS

കർണാടകയ്ക്ക് ആവശ്യമായ വരൾച്ചാ ദുരിതാശ്വാസ ഫണ്ട് കേന്ദ്രസർക്കാർ അനുവദിക്കുന്നില്ലെന്ന് ആരോപിച്ച് കോൺഗ്രസ് ഇന്ന് പ്രതിഷേധ സമരം സംഘടിപ്പിച്ചു. വരൾച്ച മുലം ദുരിതമനുഭവിക്കുന്ന കർഷകർക്കായാണ് ദുരിതാശ്വാസ ഫണ്ട് ആവശ്യപ്പെട്ടതെന്ന് കോൺഗ്രസ് സംസ്ഥാന അധ്യക്ഷൻ ഡി.കെ ശിവകുമാർ ബംഗളൂരുവിൽ നടന്ന പ്രതിഷേധ സമരത്തിൽ പറഞ്ഞു. ദേശീയ ദുരിതാശ്വാസ നിധിയിൽ നിന്നും കേന്ദ്രം അനുവദിച്ച 3,498 കോടി രൂപ വരൾച്ചാ സമാശ്വാസത്തിന് മതിയാകില്ലെന്നും ശ്രീ ശിവകുമാർ വ്യക്തമാക്കി.

~*~*~*~*~*~*~*~*~*

DELHI BJP-CONGRESS

രാജ്യ വിരുദ്ധ പ്രവർത്തനങ്ങൾ നടത്തിയ വ്യക്തികൾക്ക് ലോക്സഭാ തിരഞ്ഞെടുപ്പിൽ പ്രാധാന്യം നൽകിയതാണ് ഡൽഹി കോൺഗ്രസ് അധ്യക്ഷൻ അരവിന്ദർ സിംഗ് ലഘുലിയുടെ രാജിയ്ക്ക് കാരണമെന്ന് ഡൽഹി ബിജെപി അധ്യക്ഷൻ വീരേന്ദ്ര സച്ദേവ്. രാജ്യ പുരോഗതി ആഗ്രഹിക്കുന്ന ഒരാളും അഴിമതിക്കാരുമായി സഖ്യമുണ്ടാക്കില്ലെന്നും അദ്ദേഹം വാർത്താ സമ്മേളനത്തിൽ പറഞ്ഞു. അതേസമയം, അരവിന്ദർ സിംഗ് ലഘുലി കോൺഗ്രസ് അധ്യക്ഷൻ മല്ലികാർജുൻ ഖാർഗെയ്ക്ക് അയച്ച രാജിക്കത്തിൽ, തിരഞ്ഞെടുപ്പിൽ ആം ആദ്മി പാർട്ടിയുമായി സഖ്യമുണ്ടാക്കിയതടക്കം പരാമർശിച്ചിരുന്നു. ആം ആദ്മി പാർട്ടിയുടെ തെറ്റായ

പ്രചരണങ്ങളിൽ ഡൽഹിയിലെ കോൺഗ്രസ് പ്രവർത്തകർ അത്യപ്തരാണെന്നും ശ്രീ ലവ്ലി കത്തിൽ സൂചിപ്പിച്ചിട്ടുണ്ട്.

~~~~~

J-K GUNFIGHT ENCOUNTER

ജമ്മു കശ്മീരിലെ ഉധംപൂർ ജില്ലയിൽ ഭീകരരുമായുണ്ടായ ഏറ്റുമുട്ടലിൽ സുരക്ഷാ ഉദ്യോഗസ്ഥന് വീരമൃത്യു. ഇന്ന് രാവിലെ പോലീസും വില്ലേജ് ഡിഫെൻസ് ഗാർഡ് അംഗങ്ങളും നടത്തിയ സംയുക്ത തിരച്ചിലിനിടെ ഭീകരർ വെടിയുതിർക്കുകയായിരുന്നു.

~~~~~

~~~~~

~~~

